
Parashuramaya Brahmaproktam Shri Krishna Stotram

परशुरामाय ब्रह्मप्रोक्तं श्रीकृष्णस्तोत्रम्

Document Information



Text title : Parashuramaya Brahmaproktam Shri Krishna Stotram

File name : parashurAmAyabrahmaproktaMshrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | gaNapatikhaNDa | adhyAya 40/83-103||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

પરશુરામાય બ્રહ્મપ્રોક્તં શ્રીકૃષ્ણસ્તોત્રમ્



બ્રહ્મોવાચ ।

શ્ુરુ રામ પ્રવક્ષ્યામિ સર્વસમ્પત્તરં પરમ્ ।

કાણ્વશાખોક્તવચનં સત્યં વૈ સર્વસમ્મતમ્ ॥ ૮૩ ॥

પૂજ્યાનામેવ સર્વેષામિષ્ટઃ પૂજ્યતમઃ પરઃ ।

જનકો જન્મદાનાય પાલનાય પિતા સ્મૃતઃ ॥ ૮૪ ॥

ગરીયાઞ્જન્મદાતુશ્ચ સોઽન્નદાતા પિતા મુને ।

વિનાઽન્નં નશ્વરો દેહો નિત્યં ચ પિતુરુદ્ભવઃ ॥ ૮૫ ॥

તયોઃ શતગુણં માતા પૂજ્યા માન્યા ચ વન્દિતા ।

ગર્ભધારણપોષાભ્યાં સૈવ પ્રોક્તા ગરીયસી ॥ ૮૬ ॥

તેભ્યઃ શતગુણં પૂજ્યોઽભીષ્ટદેવઃ શ્રુતૌ શ્રુતઃ ।

જ્ઞાનવિદ્યામન્નદાતાઽભીષ્ટદેવાત્પરો ગુરુઃ ॥ ૮૭ ॥

ગુરુવદ્ગુરુપુત્રશ્ચ ગુરુપત્ની તતોઽધિકા ।

દેવે રુષ્ટે ગુરુ રક્ષેદ્ગુરૌ રુષ્ટે ન કશ્ચન ॥ ૮૮ ॥

ગુરુબ્રહ્મા ગુરુર્વિષ્ણુર્ગુરુર્દેવો મહેશ્વરઃ ।

ગુરુરેવ પરં બ્રહ્મ બ્રાહ્મણેભ્યઃ પ્રિયઃ પરઃ ॥ ૮૯ ॥

ગુરુર્જ્ઞાનં દદાત્યેવ જ્ઞાનં ચ હરિભક્તિદમ્ ।

હરિભક્તિપ્રદાતા યઃ કો વા બન્ધુસ્તતઃ પરમ્ ॥ ૯૦ ॥

અજ્ઞાનતિમિરાચ્છન્નો જ્ઞાનદીપં યતો લભેત્ ।

લબ્ધ્વા ચ નિર્મલં પશ્યેત્કો વા બન્ધુસ્તતઃ પરઃ ॥ ૯૧ ॥

ગુરુદત્તં સુમન્ત્રં ચ જમ્વા જ્ઞાનં તતો લભેત્ ।

સર્વજ્ઞત્વાય સિદ્ધિં ચ કો વા બન્ધુસ્તતોઽધિકઃ ॥ ૯૨ ॥

સુખં જયતિ સર્વત્ર વિદ્યયા ગુરુદત્તયા ।

યથા પૂજ્યોઽપિ જગતિ કો વા બન્ધુસ્તતોઽધિકઃ ॥ ૯૩ ॥

વિદ્યાન્ધો વા ધનાન્ધો વા યો મૂઢો ન યજેદ્ગુરુમ્ ।
બ્રહ્મહત્યાદિકં પાપં લભતે નાત્ર સંશયઃ ॥ ૯૪ ॥

દરિદ્રં પતિતં ક્ષુદ્રં નરબુદ્ધ્યા ભજેદ્ગુરુમ્ ।
તીર્થસ્નાતોઽપિ ન શુચિર્નાધિકારી ચ કર્મસુ ॥ ૯૫ ॥

અભીષ્ટદેવઃ શ્રીકૃષ્ણો ગુરુસ્તે શકુરઃ સ્વયમ્ ।
શરણં ગચ્છ હે પુત્ર દેવપૂજ્યતમં ગુરુમ્ ॥ ૯૬ ॥

ત્રિસ્સામકૃત્વો નિર્ભૂપા ત્વયા પૃથ્વી કૃતા યતઃ ।
પ્રાપ્તા ત્વયા હરેર્ભક્તિસ્તં શિવં શરણં વ્રજ ॥ ૯૭ ॥

શિવાં ચ શિવરૂપં ચ શિવદં શિવકારણમ્ ।
શિવારાધ્યં શિવં શાન્તં ગુરું ત્વં શરણં વ્રજ ॥ ૯૮ ॥

ગોલોકનાથો ભગવાનંશેન શિવરૂપધૃક્ ।
ય ઇષ્ટદેવઃ સ ગુરુસ્તમેવ શરણં વ્રજ ॥ ૯૯ ॥

આત્મા કૃષ્ણઃ શિવો જ્ઞાનં મનોઽહં સર્વજીવિષુ ।
પ્રાણા વિષ્ણોસ્સા પ્રકૃતિસ્સર્વશક્તિયુતા સુત ॥ ૧૦૦ ॥

જ્ઞાનદં જ્ઞાનરૂપં ચ જ્ઞાનબીજં સનાતનમ્ ।
મૃત્યુઞ્જયં કાલકાલં તં ગુરું શરણં વ્રજ ॥ ૧૦૧ ॥

બ્રહ્મજ્યોતિસ્સ્વરૂપં તં ભક્તાનુગ્રહવિગ્રહમ્ ।
શરણં વ્રજ સર્વજ્ઞં ભગવન્તં સનાતનમ્ ॥ ૧૦૨ ॥

પ્રકૃતિર્લક્ષવર્ષં ચ તપસ્તાપ્યા યમીશ્વરમ્ ।
કાન્તં પ્રિયપતિં લેભે તં ગુરું શરણં વ્રજ ॥ ૧૦૩ ॥

ઇત્યુક્ત્વા મુનિભિઃ સાર્દ્ધં જગામ કમલોદ્ભવઃ ।
રામશ્ચ ગન્તું કૈલાસં મનશ્ચક્રે ચ નારદ ॥ ૧૦૪ ॥

ઇતિ શ્રીબ્રહ્મવૈવર્તપુરાણે ગણેશખાણે ચત્વારિંશાધ્યાયાન્તર્ગતં
પરશુરામાય બ્રહ્મપ્રોક્તં શ્રીકૃષ્ણસ્તોત્રં સમાપ્તમ્ ।

બ્રહ્મવૈવર્તપુરાણ । ગણપતિખાણ્ડ । અધ્યાય ૪૦/૮૩-૧૦૩ ॥

Proofread by PSA Easwaran

——
Parashuramaya Brahmaproktam Shri Krishna Stotram
pdf was typeset on March 5, 2025

——
Please send corrections to sanskrit@cheerful.com

